


# A THESIS



Published by:-  
**Sri Ramakrishna Sarada Sevashrama**  
POINT PEDRO.  
1989

With Best Compliments of



**Lanka Consult  
Limited.**

**61, Jetawana Road. Colombo-14**

**Tel: 548164, 549119, 549120**

*With the Best Compliments of*

**PYRAMID AIR SERVICES LTD.**

**2nd FLOOR, MUNSOOR BUILDING,  
53 2/4, MAIN STREET,  
COLOMBO-11**

**T. Phone: 22056, 549806, 549154**

**Cable: "AIRPYRAMID"**

**Telex: 21975 LAKSIRI CE PYRAMIDS**

102  
RAMAKRISHNA MISSION  
(Ceylon Branch)  
40, Ramakrishna Road,  
Colombo - 6.  
2nd December, 1989

Phone: ASHRAMA: 588253

FORWARD

This is a thesis submitted by Miss. K. Thayalini (presently Staff of Velautham Maha Vidyalayam, Point Pedro) when she underwent the Science Training Course at Palaly Teachers' Training College, Jaffna. (1986 / 87) The thesis is about Sri Ramakrishna Sarada Sevashrama, Point Pedro. The Sevashrama has completed 20 years of its useful service to the public.

I congratulate the author and also pray for the continued success of the activities of this Sevashrama in the years to come to spread the message of Sri Ramakrishna.

**Swami Samprajananda**  
Vice-President.

RAMAKRISHNA MISSION  
(Ceylon Branch)  
Rama Krishna Road,  
Colombo - 6.  
Sri Lanka  
Incorporated in India  
19th Dec. 1989

உ

குருதேவர் துணை

## அ ர ப ப ண ம்

தூய அன்னை ஸ்ரீசாரதாதேவியின் திருவருளால் ஸ்ரீ ராம  
நுஷ்ண சாரதா சேவாச்சிரமம் ஆரம்பித்து 20 ஆண்டுகள்  
பூர்த்தியாகிவிட்டன. சேவாச்சிரமத்தால் இங்கு வெளியிடப்  
படும்;

### "ஒப்படையை"

செல்வி. க. தயாளினி

(ஆசிரியை, வேலாயுதம் மகாவித்தியாலயம், பருத்தித்துறை)

பலாலி ஆசிரியப் பயிற்சிக் கல்லூரியில் பயின்ற காலத்தில்  
(1986 / 1987) தாமாகவே மனம்விரும்பி சமர்ப்பித்துள்ளார்.

இந்தப் பிரசுரத்தை, ஸ்ரீ ராமகிருஷ்ணருடைய பாதங்  
களிலே, அன்னை ஸ்ரீ சாரதாதேவியாருடைய தூய சரணங்  
களிலே. விவேகானந்தருடைய பொன்னடிகளிலே, சுவாமி  
சிவானந்தர் முதலான பரமஹம்சருடைய நேர் சீடர்களுடைய  
சன்னிதியிலே பக்தி விசுவாசத்துடன் அர்ப்பணிக்கிறோம்.

சித்ரூபானந்தா

ஸ்ரீ ராமகிருஷ்ண சாரதா

சேவாச்சிரமம்,

பருத்தித்துறை.

19-12-89 அன்னை ஸ்ரீ சாரதாதேவீ ஜயந்தி.

## ஸ்ரீ ராமகிருஷ்ண மடங்களின் தோற்றம்

உலகிற்கு சீரிய தத்துவங்களை அளித்தவர் இராமகிருஷ்ண தேவர். தத்துவம் செயலாக வேண்டுமென முனைந்தார். அவ் எண்ணம் ஈடேறும் வகையில் அறிவுச் செறிவும், ஆழமும், சுய நலமற்ற தியாகமும், தளராத உக்கமும், கரைகாணாத அன்பும், எதிர்த்துப் போராடுவதில் உறுதியும் தின்மையும், குழந்தை உள்ளமும் கொண்ட விவேகானந்தர் என பிற்காலத்தில் அழைக்கப்பட்ட நரேந்திரர், நுண்ணறிவு படைத்த ஒரு கலைப்பட்டதாரியாக இருந்த போதும் தனது அமைதியற்ற மனதில் எழும் ஐயங்களை நீக்கும் பொருட்டு வழி தேடி பரமஹம்சரை வந்தடைந்தார். அங்கு பழமையும், புதுமையும் இணக்கம் கண்டன. ஆத்மீகமும் உலோகாயத நோக்கமும் ஒன்றிணைந்தன. நரேந்திரன் குரு தேவரால் ஆட்கொள்ளப்பட்டார்.

தனது குருதேவரின் தத்துவங்களை உலகிற்கு அளிப்பதற்காக 1-5-1897 அன்று சுவாமி விவேகானந்தரால் ஸ்தாபிக்கப்பட்ட சங்கமே இராமகிருஷ்ண சங்கமாகும். மனித குலத்தின் நன்மைக்காகவும், உயர்வுக்காகவும், இராமகிருஷ்ணர் தன் வாழ்க்கையில் அனுஷ்டித்து வந்த, கண்டறிந்த உண்மைகளைப் பரப்புவதற்காகவும், பல்வேறு மதங்களும் அடையத் துடிக்கும் பொருள் ஒன்றே என உணர்த்துவதற்காகவும், சமயங்களைப் பின்பற்றுவோரிடையே தோழமை உணர்வை ஏற்படுத்தி நிறுவனமாகச் செயற்படுவதற்காகவும், விஞ்ஞானம் மெய்ஞானம் என்பவற்றை வளர்ப்பதுடன் கலைகள் தொழில்களைப் பயிற்றுவித்து மக்களின் பொருளாதாரத் தரத்தினை உயர்த்துவதற்காகவும், கீழைத்தேய மேலைத் தேயங்களுக்கிடையே உறவை ஏற்படுத்தி பரஸ்பரம் அனுதாபத்துடன் ஒருவருக்கு வேண்டியதை மற்றவர் அளித்து உதவுவதற்காகவும் இவ்வாறான சங்கம் நிறுவப்பட்டது. கல்கத்தாவில் பேலூரில் அமைக்கப்பட்ட இச்சங்கம் படிப்படியாக இந்தியா முழுவதும் பரவியது மட்டுமன்றி கடல்கடந்தும் பரவத் தொடங்கியது. ஸ்ரீராமகிருஷ்ணரின் அதிஉயர்ந்த சீடர் சுவாமி விவேகானந்தரின் ஆணையால் அயலில் இருந்த இலங்கையிலும் பரவத் தவறவில்லை. கொழும்பில் ஸ்ரீ ராமகிருஷ்ணமிஷன் அமைக்கப்பட்டது.



தூற்ற வேண்டாம், கண்டனங்கள் எதுவும் வேண்டாம். உங்கள் வாயை இறுக மூடிக்கொள்ளுங்கள், இதயத்தைத் திறந்து விடுங்கள், இந்த நாட்டின் மேன்மைக்காகவும், உலகின் மேன்மைக்காகவும் உழைக்க வாருங்கள், உங்கள் மீது இத்தகைய

பொறுப்பு சுமத்தப்பட்டிருப்பதாக எண்ணிக் கொள்ளுங்கள். ஒவ்வொருவரும் இப்படி நினைத்து வேதாந்த ஒளியை ஒவ்வொரு வீட்டிலும் எடுத்துச் செல்லுங்கள். ஒவ்வொரு வீட்டிலும் வேதாந்த வாழ்வை நிலைபெறச் செய்யுங்கள்.

— சுவாமி விவேகானந்தர் —

## தூய அன்னை ஸ்ரீ சாரதா தேவியார்

தனது ஆரம்ப பராயத்தில் இருபத்தி மூன்றாம் வயதான ராம கிருஷ்ணபரமஹம்சரைக் கைப்பிடித்தார் சாரதா அம்மையார். சிறுவயது முதலே மிக அடக்கமாக இருந்த அம்மையாரை, சுவாமி விவேகானந்தர் போன்ற மெய்ஞானிகளும், அறிஞர்களும் வணங்கும் தெய்வத்தன்மை கொண்டவராக பரமஹம்சரே உருவாக்கினார் என்று சொல்ல வேண்டும். லௌகீக வாழ்க்கையில் அவருக்குள்ள நாட்டத்தை அறிவதற்காகப் பரமஹம்சர் அவரிடம் 'உனக்கு ஒரே ஒரு குழந்தை மட்டும் அம்மா என அழைக்கும் பதவி வேண்டுமா? அல்லது உலகமாந்தர் அனைவரும் அம்மா என அழைக்கும் பதவி வேண்டுமா?' எனக் கேட்டார். அம்மையார் இரண்டாவதே வேண்டும் என்றார். அத்தகுதிக்கு ஏற்ப பரஹம்சர் அவரை வார்த்தெடுத்தார்.

படிப்பறிவும், எழுத்துவாசனையும் இல்லாத அன்னையார், பெண்பிள்ளைகள் படிக்கச் சென்றால் பிரளயம் ஏற்படும் எனக் கூறும் காலத்தில் வாழ்ந்தவர். இருந்தும் கல்கத்தாவில் அன்னை நிவேதிதாதேவி ஆரம்பித்த பெண்கள் பாடசாலையைத் திறந்து வைத்தார். தன் கணவனைத் தவிர பிற ஆடவருடன் பேசுவதே அனாச்சாரமாகக் கருதும் காலமது. அன்னையோ பரசமய ஆடவர் களுக்கு அமுதாக்கிப்படைத்து அன்புகாட்டினார். கைம் பெண்ணுடை தலையை மழித்து அலங்காரத்தைக் குலைக்கும் காலமது. அன்னையோ முப்பத்து மூன்று வயதில் தன் கணவனை இழந்து கைமை வேடம் பூணத் தயாரானபோது பகவான் ராமகிருஷ்ணர் தோன்றி 'சுமங்கலீ! நான் செத்துவிட்டேன் என்று நினைக்கிறாயா?' என்று கூறி மறைந்ததன் பொருளுணர்ந்து தனது இரு கைகளிலும் இருந்த பொற்காப்புகளைக் கூட தன் ஆயுள் முடியும் வரை கழற்றாது விட்டிருந்தார்.

ஸ்ரீ ராமகிருஷ்ணர் மறைவுக்குப்பின் அவரது சீடர்களுக்கு அன்னையாகவும், குருவாசவும் விளங்கிய அன்னையார் சுவாமி விவேகானந்தரின் மறைவுக்குப் பின்னர்கூட ஏனைய சீடர்களை அவர் பாதையில் இட்டுச் செல்லும் இணைப்புக் கயிறாக விளங்கினார். பரஹம்சரின் மரணப் படுக்கையில் தன் சீடர்களைப் பார்த்து தனது சாப்பாட்டுக்குப் பிச்சை எடுத்துக் கொண்டு வாருங்கள் என்று சொன்னதைச் சிரமேற் கொண்டு, ஒரு காலத்தில் வாலிபமிடுக்கும், அறிவுச் செருக்கும் கொண்டிருந்த நரேந்திரனே முதலில் பிச்சா பாத்திரம் ஏந்தினான். தோழர்கள் தொடர்ந்தனர் அவர்கள் முதலில் பிச்சைக்காகக் கைநீட்டியது அன்னை சாரதா தேவியிடம் தான். ராமகிருஷ்ண மடங்கள் புத்தகப் பதிப்பகங்கள் நிறுவுவதற்குப் பயன்பட்ட அப்பணத் திரட்டுக்கு அன்னையிடமிருந்து கிடைத்தவை 16 அணுக்களும் சில சொட்டு ஆனந்தக் கண்ணீரும் தான்.

அம்மா என்று எவர் அழைத்தாலும் மனமுருகிவிடுக அன்னையார் பிற்காலத்தில் எண்ணற்ற பக்தர்களுக்கு மந்திரோபதேசம் செய்தார். தன் அழுக்குகள் நீங்கி பிறர் நலங்காக்க வேண்டி தன்னைச் சுற்றி எரியூட்டி அதனுள்ளே ஏழு நட்சுள் நின்று பஞ்ச தபஸ் செய்தார். தான் இப்பூவுலகை விட்டுச் சென்ற அறுபத்தி ஏழுவயதுப் பிராயம்வரை தனது சுயதேவைகள் அனைத்தையும் தானே நிறைவேற்றிக் கொண்டதோடு வறுமை நிலையிலும் தன்னை நாடிவந்தவர்க்கு வயிராற உணவும். மனமார ஞானமும் வழங்கினார்.

பொறுமைக்கும் அன்புக்கும், அருளுக்கும் சேவைக்கும் உருவகமாக விளங்கிய அன்னையார் உலக மக்களுக்கு தன்நம்பிக்கையை உண்டாக்கும் நட்சத்திரமாக விளங்குகிறார் வங்கத்தின் சிங்கமாகவும், பாரதத்திலும், இந்துமதப் பண்பாட்டினதும் காவல் தெய்வமாகவும், கலங்கரை விளக்கமாகவும் விளங்கிய விவேகானந்தரே அவ் அன்னையின் அன்பில் மூழ்கி அருளில் திளைத்தாராயின் அவரை உலகமாதா என அழைப்பதில் பொய்யேதுமில்லை.

★ ★ ★

பிறரிடம் குற்றம் காணும் ஒருவன் முதன் முதலில் தன் மனதையே மாசுபடுத்திக் கொள்பவன் ஆகிறான்

— அன்னை சாரதாதேவியார் —

நீ உன்னை பலவீனன் என்று சொல்லாதே, ஒரு போதும் சொல்லாதே, எழுந்துநில். தைரியமாக இரு, வலிமையுடன் இரு பொறுப்பு முழுவதையும் உன் தோள்மீதே சுமந்து கொள்

உன் விதியைப் படைப்பவன் நீயே என்பதை அறிந்து கொள். உனக்குத் தேவையான எல்லா வலிமையும் உதவியும் உனக்குள்ளேயே குடி கொண்டிருக்கின்றன.

— சுவாமி விவேகானந்தர் —

மகளை உனக்கு மன அமைதி வேண்டுமானால் உலகத் தவர்யீது குறை சொல்லாதே. உன்னுடைய குற்றத்தைக் கிளறிப்பார். உலகத்தில் வேண்டியவர் வேண்டாதவர் என்று எவரும் இல்லை உலகனைத்தும் நமதே. இதனை என்றும் ஞாபகத்தில் வைத்துக் கொள்.

— அன்னை சாரதாதேவியார் —

## வடமராட்சியில் ஓர் சேவாச்சிரமம்

ஆரம்ப காலத்தில் சுவாமி விபுலானந்த அடிகளினால் யாழ்ப்பாணத்தில் ஸ்ரீ ராமகிருஷ்ண மாணவர் இல்லம் ஒன்று தொடங்கி நடாத்தப்பட்டு வந்தது. அவ் இல்லத்தின் மேல் யாழ் மக்கள் காட்டிய பற்றற்ற தன்மை காரணமாக அவ்வில்லம் யாழ்நகரில் இருந்து மட்டக்களப்புக்கு மாற்றப்பட்டது. இந்நிலையில் இன்று வரை யாழ்நகரிலே ஸ்ரீராமகிருஷ்ண மிஷனைச் சார்ந்த மடங்கள் எதுவும் இன்றைவரை இல்லை.

இருந்தும் பிர. இரத்தினசபாபதி என்ற தனிநபர் ஒருவரின் மனதில் ஏற்பட்ட மாற்றங்களினால் அவருக்கு ஸ்ரீ ராமகிருஷ்ண நிறுவனங்களிடையே மிகக்கூடுதலான அளவு ஈடுபாடு ஏற்பட்டது. சுவாமி விவேகானந்தர் விரும்பும் இளைஞர்களுள் ஒருவனாக மாறுவதற்கு மனஉறுதி பூண்டார். தனி மனிதனாக நின்று உதவும் போது அது மிகச்சிறிய அளவிலேயே அமையும் பாரிய உதவிகளைச் செய்வதற்கு ஒரு நிறுவன அமைப்பே சிறந்தது எனத் தீர்மானித்தார்.

ஏற்கனவே விபுலானந்த அடிகளார் ஸ்ரீராமகிருஷ்ண மிஷன்களையொன்றை யாழ்ப்பாணத்தில் நிறுவினும் மக்கள் ஊக்கம் தரவில்லை. எனினும் இன்றைய சுவாமிகள் மனந்தளராது சேவா நாட்டங் கொண்ட இளைஞர்களை, பெரியவர்களைத் தேடிச்சென்று துணிந்து இவ் ஆச்சிரமத்தை ஸ்ரீராமகிருஷ்ண சாரதா சேவாச்



சிரமம் என்ற பெயரிலே தனது சொந்த ஊரான பருத்தித்துறையிலே 4-11-1969ம் ஆண்டன்று ஒரு சிறிய வீட்டில் ஸ்தாபித்தார்.

தனது 19 ஆண்டுகளைப் பூர்த்தி செய்துவிட்ட இந்திலையில் கூட இவ் ஆச்சிரமத்தை ராமகிருஷ்ண மிஷன் தனது கிளை நிறுவனமாக அங்கத்துவம் வகிக்க ஏற்றுக் கொள்ளவில்லை. காரணம் இங்கு இவ் ஆச்சிரத்திற்குச் சிலர் உதவி புரிகின்றனர். பலர் நன்மை பெறுகின்றனர். இருந்தும் ஆத்மீக வாழ்வில் நாட்டங் கொண்டு தன்னை முழுமையாகச் சேவைக்கு அர்ப்பணித்துக் கொண்டோர் எவரும் இங்கு இல்லை. அங்கத்துவம் பெருத பட்சத்தில் தற்போது இதனை நிருவகித்து வரும் சுவாமி சித்ரூபானந்தா அவர்களுக்குப் பின் ஆச்சிரமத்தைத் தொடர்ந்து நடாத்துவது யார்? என்பது சுவாமிகளின் மனதில் சிறு குழப்பத்தை உண்டு பண்ணியுள்ளது இதனை உருவாக்க வித்திட்ட அன்னை சாரதாமணியே இதன் எதிர்காலத்தையும் தீர்மானித்து வழிநடத்த வல்லவள் என்னும் நினைவு மன அமைதியை ஏற்படுத்த முனைகின்றது.




“நரகத்திற்குச் செல்வதன் மூலமாக என்னுடைய சகோதரர்களுக்கு என்னால் உதவி செய்ய முடியுமானால் நரகத்திற்குச் செல்வதற்கும் நான் தயாராக இருக்கின்றேன்.”  
- சுவாமி விவேகானந்தர்

## சேவாச்சிரமத்தின் பெளதீக வளர்ச்சி

1969ம் ஆண்டு சிறிய வாடகை வீடொன்றில் பிர. இரத்தினசபாபதி என்ற பூர்வாசிரமப் பெயரைக் கொண்ட சுவாமி சித்ரூபானந்தா அவர்களினால் புலோலி பசுபதிஸ்வரர் ஆலயத்தில் தூய அன்னை சாரதாதேவியின் படம் வைக்கப்பட்டு, சேவையில் நாட்டங்கொண்ட சீலினால் ஊர்வலமாக எடுத்துவரப்பட்டு ஆச்சிரமம் தொடங்கி வைக்கப்பட்டது. பின் 1971ம் ஆண்டு சொந்த நிலம் பணங்கொடுத்து வாங்கப்பட்டு மிகச்சிறிய 25'×10' கொண்ட கட்டடம் அமைக்கப்பட்டு ஆச்சிரமம் நிலை நிறுத்தப்பட்டது. 1973ம் ஆண்டளவில் சிரமதான முறையில் பல இளைஞர்கள் சேர்ந்து கிணறு ஒன்றைத் தோண்டினர். இன்று 20'×60' கொண்ட

மண்டபம் கட்டி முடிக்கப்பட்டுள்ளது. இதன் மாதிரி உருவிற்கேற்ப படிப்படியாகக் கட்டிடம் வளர்ச்சி பெற்று வருகின்றது. இதன் மாதிரி அமைப்பு கீழே காட்டப்பட்டுள்ளது முன்னைய நாள் அரசாங்க அதிபர் திரு. தேவநேசன் நேசையா அவர்களால் 1982ம் ஆண்டு சுவாமி விவேகானந்தரின் ஜயந்தி தினத்தன்று ஆரம்பித்து வைக்கப்பட்ட இக்கட்டிடம் 1983ம் ஆண்டு பூர்த்தியான போதும் இடையில் ஏற்பட்ட உள்நாட்டுக் குழப்பங்கள்



காரணமாக ஆசிரமத்திற்குக் கிடைத்த நிதியின் பெரும்பகுதியை நிவாரணப்பணிக்கு செலவிட்டதன் காரணமாய் ஸ்தூபி, கற்பக் கிரகம், தரை என்பன இற்றைவரை பூர்த்தியாக்கப்படாமலும் வர்ணம் எதுவும் பூசப்படாமலும் இருக்கின்றது.

1986ம் ஆண்டு அப்போதைய அரசாங்க அதிபரினால் இவ் ஆசிரமத்திற்கென ஒதுக்கப்பட்ட ரூபா. 10,000 இல் இதுவரை ஆசிரமத்துக்குக் கிடைத்தவை ரூ. 700 உம் இரண்டு கதிரைகளும், இரண்டு வாங்கில்களும் மட்டுமே.

எந்த ஒரு ஸ்தாபனத்தினாலோ, எந்த ஒரு அரசாங்கத்தினாலோ, உதவியைப் பெறாமல் தனியாரின் உதவியை மட்டுமே நம்பி வளரும் இவ் ஆசிரமம் ஒரு தனிநபரின் பெருந்தொகைப் பணத்தைக் கொண்டே ஆரம்பிக்கப்பட்டதென்றால் அது மிகையாகாது. இன்று ஆசிரமத்திற்குத் தேவையான (பெருந்தொகையானோடுக்கு) உணவு சமைக்கும் பாத்திரங்கள், மருந்துப் பொருட்கள் வைப்பதற்கான இரும்பு அலுமாரி, தொலைக்காட்சி, மின் விசிறி, ஒலிபெருக்கி, தையல் இயந்திரங்கள், பெருந்தொகையான புத்தகங்கள், நீர் இறைக்கும் மோட்டார் பம் என்பவற்றை சொந்தமாகக் கொண்டிருப்பதுடன் இன்னோர் கட்டடம் கட்டவும் தயாராகவுள்ளது.

தனி நபர் ஒருவரின் பேருக்கத்தினால் நான்கு இளைஞர்களின் உதவியுடன் ஆரம்பிக்கப்பட்ட இச்சேவாச்சிரமம் இன்று நிர்வாக சபை ஒன்றைக் கொண்டு இயங்குகிறது.

நிர்வாகசபை அங்கத்தவர்கள்

காரியதரிசி: சுவாமி சித்ரபானந்தா

உதவிக்காரியதரிசி: ஏ. புண்ணியமூர்த்தி

பொருளாளர்: ஆயுர்வேத டாக்டர் சி. பரராசசேகரம்

அங்கத்தவர்கள்:

திரு. அ. சோமசுந்தரம்பிள்ளை B. A. F. C. A

திரு. வி. ராஜலிங்கம்

திரு. மு. க. முருகானந்தன் M. B. B. S. (Cey)

திரு. மா. ரத்னசோதி

திரு. A. T. S. ரத்னசீங்கம் (இங்கிலாந்து)

செல்வி க. வைத்தியலிங்கம்

திரு. C கதிரேசன் Scot., இங்கிலாந்து

திரு. க. முத்துக்குமாரு (சட்டத்தரணி-பருத்தித்துறை)

திருமதி சற்குணதேவி மகாதேவா (இங்கிலாந்து)

ஆசிரமத்திற்குரிய வரவு செலவு கணக்குகள் ஒவ்வொரு ஆண்டும் பார்வையிடப்பட்டு திரு. அ. சோமசுந்தரம்பிள்ளை B. A. F. C. A. அவர்கள் உதவியுடன் ஆண்டு அறிக்கை அல்லது ஆண்டு மலரில் வெளியிடப்படுகிறது.

★ ★ ★

தூய்மையுடன் இரு, தன்னலமற்று இரு, இதுவே சமயமாகும். சமய வாழ்க்கை அதன் உட்பொருளிலோ கொள்கையிலோ இல்லை. நடைமுறையில் தான் உள்ளது. நல்லவனாக இருப்பது, நல்லதைச் செய்வது, இதில் தான் சமயம் முழுமையும் அடங்கியுள்ளது.

— சுவாமி விவேகானந்தர் —

## ஆச்சிரமத்தின் சமய வைபவங்கள்

ஆண்டு நோறும் சில சமய நிகழ்ச்சிகள் இங்கு கிரமமாக நடைபெற்றுவருகின்றன. ஸ்ரீ ராமகிருஷ்ண ஜெயந்தி, அன்னை சாரதாமணி ஜெயந்தி, சுவாமி விவேகானந்த ஜெயந்தி எல்பன தவறாது எளிமையாகக் கொண்டாடப்படுகின்றன. ஆச்சிரமத்தின் நிதிவசதி, காலநிலை, சூழ்நிலை வசதிக்கேற்ப அயல்மன்றங்களிலிருந்தும், உடமராட்சியிலுள்ள பாடசாலை மாணவிகளாலும், ஏனைய தனி நபர்களினாலும் கொடுக்கப்படும் கலைநிகழ்ச்சிகளுடன் ஓரளவு சிறப்பாகவும் நடைபெறுவதுண்டு.

சிவராத்திரி, நவராத்திரி போன்ற நிகழ்ச்சிகளும் நடாத்தப்பட்டு வேதம் கூறும் மெய்ப்பொருள்பற்றிய விளக்கத்தைப் பெறும் வாய்ப்பும் வருடாவருடம் ஏற்படுத்தப்படுகின்றது. தவிர இயேசுவின் பிறந்த தின விழாவாகக் கொண்டாடப்படும் 'கிரிஸ்மஸ் ஈவ்' சிறுவர்களுக்கு இனிப்பு பரிசுகள் வழங்குவதுடன் எளிமையாக நடாத்தப்படுகின்றது.

வருடம் ஒருமுறை ஸ்ரீ ராமகிருஷ்ண விவேகானந்த மகாநாடு நடாத்தப்படுகின்றது. இதில் பல பாடசாலைகளில் இருந்தும் உயர் கல்வி பெறும் மாணவர்கள் கலந்து கொள்வதனால், இளைஞர் மனதில் ஸ்ரீ ராமகிருஷ்ணரின் தத்துவங்கள், வாழ்க்கை வரலாறு, சுவாமி விவேகானந்தரின் கொள்கைகளும், பணிகளும் பரப்ப ஏதுவாக அமைகின்றது.

ஆச்சிரமம் சமய வைபவங்களையும், சடங்குகளையும் நடாத்துவதைவிட தேவையானோருக்கு சேவை செய்வதையும், சேவாமனப்பான்மையை ஊக்குவிப்பதையுமே பெரிதும் விரும்புகின்றது.



உயிரினம் தாழ்ந்ததாக இருப்பதற்கு ஏற்ப, புலன் இன்பத்தை நாடும் நாட்டமும் அவற்றில் மிதந்து காணப்படும். மக்களில் ஒரு சிலர் தாம், நாய் ஓநாய் ஆகியவை உணவைத் தின்னும் போது காட்டும் அதே அளவு ஆர்வத்தோடு உணவு சாப்பிடமுடியார், ஆனால் நாயும் ஓநாயும் அனுபவிக்கும் இன்பமெல்லாம் புலன்களுக்கு உள்ளேயே அடங்கி விடுகின்றன

சுவாமி விவேகானந்தர்

## ஆச்சிரமத்தின் சேவைகள்

ஆச்சிரமம் தோன்றிய காலம் முதல் தனது சேவைகளை சிறிது சிறிதாக நடத்தி இன்று பெருந்தொகைப் பொருளாதாரத் தேவைகட்கும் கைகொடுக்கும் நிலையை எட்டியுள்ளது. மாதாந்தம் போயாதினங்களில் ஏழை எளியவர்கட்கு அன்னதானம் வழங்கப்பட்டு வருகின்றது. மாதம் ஓர் ஞாயிற்றுக்கிழமை என ஆரம்பித்த மருத்துவ சேவை இன்றும் இலவசமாக ஆனால் ஒவ்வொரு வாரமும் ஞாயிற்றுக்கிழமை பிரபல மருத்துவர்கள் நால்வரினால் மாறி மாறி வழங்கப்படுகின்றது. இதற்கான மருந்துகள் சேவாச்சிரமத்திலேயே இலவசமாக வழங்கப்படுகின்றது.

1983-ம் ஆண்டு தொடக்கம் எமது மக்கள் அனுபவித்த சொல்லொணாத துயர்களை தணிக்கும் வகையில் சேவாச்சிரமம் பெருந்தொகையான பொருட்களையும், நிதியையும் வாரியிழைத்தது. 1969-ம் ஆண்டு தொடங்கி 1987-ம் ஆண்டு டிசம்பர் மாதம் வரை இவ் ஆச்சிரமம் செய்த ஆத்மீகப் பணிகளில் செலவான தொகை 3 ½ இலட்சம் ரூபாக்கள் எனக் கணக்கிடப்பட்டுள்ளது. அந்நிவாரணப் பணிகள் தொடர்ந்தும் நடைபெற்று வருகின்றன. இனியும் தொடரும் என்பது உறுதி. அவையாவன.

i) கொற்றுவத்தை சனசமூக நிலையத்தில் வைத்து பாதிப்புற்ற மக்களுக்கு சமைத்த உணவு வழங்கப்பட்டது. பின்னர் இந்நிலை மாற்றப்பட்டு மாதந்தோறும் அக்குடும்பங்களுக்கு அரிசி, சீனி, பால்மா, கோதுமை மா, தேயிலை, என்பன வழங்கப்பட்டன; வெளிநாட்டிலும், உள்நாட்டிலும் இருந்து பெறப்பட்ட உடைகளும் தேவைக்கேற்ப வழங்கப்பட்டன. இதனால் 1000 M பாதுகாப்பு வலயத்துள் வாழ்ந்த மீனவக் குடும்பங்கள் பெரிதும் பயனடைந்தனர்.

ii) குடும்பத்தில் வருமானம் தேடக்கூடிய அங்கத்தவரை இழந்த குடும்பங்கட்கு பசுமாடு வாங்கித்தரல், கோழிக் கூடு கட்டிக் கொடுத்தல் போன்ற வருமானத் தரும் வாய்ப்புக்களை ஏற்படுத்திக் தந்ததோடு மலகூடம் கட்டித்தரல், மின்வசதி செய்து கொடுத்தல் போன்ற சேவைகளும் செய்யப்பட்டன. இக்குடும்பத்தில் இருந்து படிக்கும் மாணவர்களுக்கு இலவச சீருடை, பாடப்பயிற்சிப் புத்தகங்கள், உபகரணங்கள் என்பன

தேவையான போது வழங்கப்பட்டு வருகின்றன. இன்று வருமானம் பெறும் அங்கத்தவரை இழந்த குடும்பங்களுக்கு வெளிநாட்டிலிருக்கும் நல்லிதயமுள்ள உழைப்பாளிகளிடமிருந்து குறிப்பிட்ட ஒர் தொகைப்பணம் மாதாந்தம் அனுப்ப ஏற்பாடு செய்யப்பட்டுள்ளது.

iii) வசதியற்ற குடுபத்திலுள்ள பெண்களுக்கு சேவாச்சிரமத்தினால் தையல் பயிற்றும் ஆசிரியர் ஒருவர் ஊதியத்துக்கு அமர்த்தப்பட்டு இலவசமாக தையல் பயிற்றுவிக்கப்படுகின்றது. இங்கு பயிற்சி முடிந்ததும் அம் மாணவர்களுள் உதவி அதிகம் தேவைப்பட மாணவிக்கு தையல் இயந்திரம் இலவசமாக அன்பளிப்புச் செய்யப்படுகின்றது. தையல் பயிலும் மாணவிகள் தைக்கும் ஆடைகள் விற்கப்பட்டு வருமானத்தில் பெரும்பகுதி அவர்களுக்கே வழங்கப்படுகின்றது.

iv) பாடசாலைகளில் நடமாடும் வைத்திய சேவை அமைக்கப்பட்டு தேவையான மாணவர்கட்கு மூக்குக்கண்ணாடி அன்பளிப்புச் செய்யப்படுகின்றது. அதிபர் ஒருவரின் வேண்டுகோள்க்கிணங்க அப்பாடசாலையில் க. பொ. த. உயர்தரம் படிக்கும் வசதியற்ற மாணவியர் இருவருக்கு மேலதிகமாக தனியார் நிறுவனங்களில் படிப்பதற்கு மாதாந்தக்கட்டணத்தை ஆச்சிரமமே வழங்கியுள்ளது.

v) வீடற்றவர்கட்கும், வீடு கட்டும் வசதியற்றவர்கட்கும் சிறிய வீடுகளைக் கட்டிக் கொடுக்கும்பணி ஆரம்பித்துள்ளது. இரண்டு வீடு கட்டி முடிக்கப்பட்டு விட்டது.

இன்னும் உதவி என்று கேட்டு வந்த எவரையும் வெறுங்கையுடன் அனுப்பிவிடாது தன்னாலியன்ற அதிகூடிய முயற்சியுடன் ஆச்சிரமம் சேவைபுரிந்து வருகின்றது. மக்களின் தேவைக்கேற்ப அதன்பணியும் விரிவடைந்து செல்லும் என்பது உறுதி.



வளர்ச்சியடைவதும் உலகம் முழுவதும் பரவுவதும் நமது இலட்சியமாகும். அன்பு, நேர்மை, பொறுமை, ஆகியவற்றைத் தவிர வேறொன்றுமே நமக்குத் தேவையில்லை.

— சுவாமி விவேகானந்தர் —

கண்ணுக்குப் புலப்படும் கடவுளாக விளங்கும் சோதரனையே நீ வழிபட முடியாவிட்டால், கண்ணுக்குப் புலப்படாமல் மறைந்திருக்கும் கடவுளை எப்படி நீ வழிபட முடியும்?

— சுவாமி விவேகானந்தர் —

## ஆச்சிரமமும் பொதுமக்களும்

ஒரு நிரந்தர வருமானமில்லாமல் இத்தகைய சேவைகளைச் செய்யும் ஆச்சிரமத்திற்கு பொதுமக்களால் பெருமளவில் உதவி கிடைக்கின்றன. அவையாவன:

i) ஆரம்பத்தில் ஆச்சிரமக்கிணறு இளைஞர்களினால் சிரமதான முறையில் அமைக்கப்பட்டது. பருத்தித்துறை மெதடிஸ்த பெண்கள் உயர்தர பாடசாலை, வடஇந்துமகளிர் கல்லூரி, சைலப் பிரகாச வித்தியாசாலை போன்ற பாடசாலைகளில் இருந்து மாணவியர் சிரமதான முறையில் உதவி செய்வர். பிரார்த்தனை மண்டபக் கூரை ஓடுகளும் சிரமதான முறையில் போடப்பட்டன.

ii) இலவச மருத்துவ சேவை புரிவதற்காக டாக்டர் மு. க. முருகானந்தன், டாக்டர் ஆ. பாலகிருஷ்ணன், டாக்டர் க. லலிக்குமார், டாக்டர் S. ஆனந்தராஜா போன்றோரும், மற்றும் பல வைத்திய கலாநிதிகளும் இலவச சேவை செய்ய முன்வந்துள்ளனர்.

iii) வைத்தியம் பார்க்கும் போது தேவையான வேலைகள் அனைத்தையும் அயலிலுள்ள சேவையில் நாட்டம் கொண்ட பெண்களே கவனித்துக் கொள்கின்றனர். இங்கிலாந்துப் பிரதமர் திருமதி மாக்கிரட்தச்சர் மருந்துப் பொருட்களை இவ் ஆச்சிரமத்திற்கு நன்கொடையாக அனுப்பி வைத்தமை குறிப்பிடத்தக்கது.

iv) போயா தினங்களிலும் ஏனைய தினங்களிலும் சபையல் உதவியைச் சிரமதான முறையிலேயே செய்கின்றனர்.

v) கட்டடநிதி, பொதுநிதி, நிவாரணநிதி என சிறு தொகைப் பணங்களும், பெருந்தொகைப்பணங்களும் நன்கொடையாக ஆச்சிரமத்திற்கு அனுப்பி வைக்கப்படுகின்றன. சிலர் மாதந்தோறும் குறிப்பிட்ட தொகையை வழங்கி வருகின்றனர். பொருட்களாகவும் நன்கொடை வழங்கப்படுகின்றது.

vi) சட்டத்தரணி திரு மு. க. முத்துக்குமாரு சேவாச்சிரமத்திற்கான மின்கட்டணத்தை நன்கொடையாக மாதந்தோறும் அளித்து வருகிறார். திரு. அ. சோமசுந்தரப்பிள்ளை B. A; F. C. A. அவர்கள் சேவாச்சிரமத்தின் வருடாந்தக் கணக்குகளை இலவசமாகப் பார்வையிட்டு வருகின்றார். சுவாமி களுடைய தேக

ஆரோக்கியத்தை டாக்டர் P. ஸ்ரீ பத்மநாதன் இலவசமாகப் பார்வையிட்டு வருகிறார். ஆரம்பத்தில் ஆச்சிரமம் அமைக்க சொந்தநிலம் வாங்க நன்கொடை அளித்தவருள் ஒருவரான (குகன் ஸ்ரூடியோ) திரு. நாகரத்தினம் அவர்கள் இன்றும் ஆச்சிரம நிகழ்ச்சிகளை இலவசமாகப் புகைப்படமெடுத்துத் தருகிறார்.

## ஸ்ரீ ராமகிருஷ்ண சாரதா சேவாச்சிரமமும் சுவாமி சித்ரூபானந்தா அவர்களும்

வெள்ளடை தரித்து சகோதரராக இருந்த காலத்திலேயே தனது குடும்ப அங்கத்தவரை விட்டுப் பிரிந்து சமய நிகழ்ச்சிகளில் ஆர்வமுடன் கலப்பதுடன் அன்னைசாரதாமணி, ராம கிருஷ்ணர், விவேகானந்தர் போன்றோரின் வாழ்க்கைச் சரிதங்களின் புகைப்படத் தொகுப்புக்களை பாடசாலைகளிலும், புனிதத் தலங்களிலும் காட்டி அவதார புருஷர்களான அவர்களைப்பற்றி மக்கள் அறிந்து கொள்ளவும், சேவை மனப்பண்ணையை மக்களிடம் தூண்டவும் முயற்சிகள் பல எடுத்தார் சுவாமிகள்.

பொதுத் தொண்டில் ஈடுபட்டிருந்த சுவாமிகட்கு எமது சமுதாயம் செய்யும் வழமையான நிகழ்ச்சிகளான அபகீர்த்திகளைப் பரப்புவோரும், அவதூறுகளைக் கூறித்திரிவோரும் மேலும் உலக பந்தங்களில் இருந்து விடுபட்டு பற்றற்று செயலாற்றும் மனவலிமையை தூண்டச் செய்தார்கள், சுவாமிகள் கோயம்புத்தூர் மடத்தில் பல மாதங்களாகத் தங்கிப் பணிபுரிந்தார். அதன் பின்பு 1981-ம் ஆண்டு சன்னியாசம் வாங்கிக் காவியுடை தரிக்கும் பேறு பெற்றார்.

மெதடிஸ்த பெண்கள் கல்லூரி, வட இந்து மகளிர் கல்லூரி போன்றவற்றில் ஆத்மீக வகுப்புக்களை எடுத்ததோடு யாழ் தாது யார் பயிற்சிக் கல்லூரியில் பகவத்கீதை வகுப்புக்கள் எடுத்தார். பத்திரகாளி அம்மன் கோவில் உற்சவத்தின் போது தொடர் நிகழ்ச்சியாக பல நாட்கள் சுவாமிகள் நடத்திய இதிகாசப் பிரசங்கம் பாமர ஜனங்களுக்குப் புரியும் எளிய நடையில், அவர்கள் சலிப்புறது மகிழ்வுடன் கேட்கும் வகையில் அமைந்திருதமை குறிப்பிடத்தக்கது சுவாமிகள் ஆச்சிரமத்தின் பெயரால் மேலும் பல பிரசங்கங்கள், பஜனைகள் செய்ய அழைக்கப்படுகிறார்.



சுவாமிகள் பொறுமையுடனும், சகிப்புத் தன்மையுடனும், மனந்தளராமலும் சாரதா சேவாச்சிரமத்தின் தேவைகள், சேவைகள் பற்றி கடிதம், கட்டுரை வீடியோ கசட்டுக்கள் மூலமாக வெளிநாடுகளுக்கு அறியத்தரும் செய்திகளாலேயே வெவ்வேறு நாடுகளிலுமிருந்து இத்தகைய நன்கொடைகள் வருகின்றன, என்பது மறுக்க முடியாத உண்மை, சுருங்கச் சொல்லின் மூலம் ராமகிருஷ்ண சாரதா சேவாச்சிரமச் சேவைகள், சுவாமி சித்ரூபானந்தா அவர்களினால் செய்யப்படும் சேவை எனச் சொல்வதில் மிகையில்லை.



ஒவ்வொரு பணியும் மூன்று நிலைகளைக் கடந்தாக வேண்டும். ஏனவம், எதிர்ப்பு, பிறகு கடைசியில் ஏற்றுக் கொள்ளப்படுதல். தனது காலத்தை விட்டு முற்போக்காகச் சிந்திக்கும் எவனும் நிச்சயம் தவறாகவே புரிந்து கொள்ளப்படுவான். எனவே எதிர்ப்பும், அடக்கு முறையும் வரவேற்கத் தக்கவையே.

— சுவாமி விவேகானந்தர் —

## சேவாச்சிரமத்தின் எதிர்காலத் திட்டங்கள்

பதினெட்டு வருடகாலமாகச் சேவையாற்றிவரும் இச் சேவாச்சிரமக் கட்டடங்கள் எப்போதோ கட்ட ஆரம்பித்த போதும் இன்னும் முற்றாகப் பூர்த்தி செய்யப்படவில்லை. ஆயினும் அதற்குக் கிடைத்த நன்கொடைகளைக் கொண்டு நிவாரணப் பணிகளை மட்டும் என்றும் நிறுத்தியதில்லை. மேலும் மேலும் விருத்தி செய்து கொண்டே போகின்றது. அதாவது இச் சேவாச்சிரமத்தின் முக்கிய குறிக்கோள் சேவையாகும், எந்தக் காரணத்திற்காக நன்கொடை வழங்கப்படுகின்றதோ அதற்காகவே அந்நிதி பயன்படுத்தப்படும். ஆச்சிரமம் தனது தேவைகளை முன்கூட்டியே அறிவிக்கிறது. அது அன்னை சாரதா மணியின் அருளினால் தாமதமாகவேனும் நிறைவேற்றி முடிக்கப்பட்டுத்தான் இருக்கின்றது. அதன்படி ஆச்சிரமம் செய்யத் தீர்மானித்திருக்கும் திட்டங்களாவன.

i) பெருந்தொகையான நூல்கள் இருந்தும் அவற்றை வைப்பதற்கும், வாசகர்கள் படிப்பதற்கும் ஏற்ற வாசகசாலை ஒன்று அமைக்கப்படாததனால் அவை அறையினுள்ளே முடக்கி வைக்கப்பட்டுள்ளன. எனவே தேவையப்படுவது வாசகசாலை ஒன்று.

ii) ஏழைகட்டும், கலவரங்களினால் பாதிக்கப்பட்டவர்களுக்கு மாக வழங்க ஆசிரமத்தின் பேரில் பெருந்தொகையான வைப்பு நிதிஒன்று வைக்கப்பட்டு அதன் வட்டியில் மக்கட்கு உதவ வேண்டும்.

iii) கோவையிலுள்ள ஸ்ரீ ராமகிருஷ்ணமிஷன் வித்தியாலயத்தில் உள்ள பாடத்திட்டத்திற்கமைய ஆண்களுக்கும் பெண்களுக்கும் க. பொ. த. உயர்தரம் சித்தியடைந்தபின் DIPLOMA பயிற்சி நெறி வகுப்புக்களை ஆசிரமத்தில் ஆரம்பித்தல்.

iv) வல்லிபுரக் கோவிலுக்கு அருகாமையில், அன்னை சாரதா தேவியின் பெயரில் ஒரு கலாச்சார நிலையத்தை நிறுவி அங்கு நுண்கலை Computer பயிற்றுவித்தல்.

v) ஆசிரமத்தில் பயிலும் மாணவர்களைக் கொண்டு, ஆசிரமத்திற்கு ஓரளவு வருமானந்தரக் கூடிய உடைகளை தைக்கும் தொழிற்சாலை ஒன்றை உருவாக்குதல்.

vi) வசதியிருப்பின் ஆசிரமத்தின் புதிய கட்டடத்தில் கம்பி யூட்டர் ஒன்றேனும் வாங்கப்பட்டு அது சம்பந்தமான பாட நெறிகளை நடாத்துதல்.

## என்னுரை

மதத்தைப் பரப்ப வேண்டும் என்று மதம்பிடித்தலைவோரின் கால்களில் மிதிபட்டும், கைகளில் பிடிபட்டும், வீழ்க்கப்பட்டு உருமாறி, மதம்மாறியிருக்கும் பலரைப்பார்க்கும் போது இந்த மதம்மட்டும் உண்மைகள் இறந்துவிடுவதில்லை. அவை சில சமயம் ஊமையாகி விடுகின்றன. உண்மை எப்படியும் வெல்லும் என நினைத்திருப்பது மிகவும் தவறான அபிப்பிராயமாகும். அவ் எண்ணம் சத்யயுகத்தில் நாம் இருந்திருந்தால் சில சமயம் உண்மையாகலாம். நாம் வாழ்வது கலியுகத்தில் இங்கு வலிவும் துணிவும் இருந்தால் மட்டுமே உயிர்தடபித் தளிர்விடலாம்.

இந்து மதத்தின் வாழ்க்கைக்குத் தேவையான அரியதத்துவங்கள் என்னும் தணலை மூடி வளர்ந்துவிட்ட சடங்குகள் என்றும் சாம்பலையே இன்று மக்கள் இந்து மதம் என்று நம்பியிருக்கின்றார்கள் தணலினால் தான் சாம்பல் வந்தது, ஆனால் அந்தச் சாம்பல் கணலாகிவிடாது புத்தரும், மகா வீரரும் இந்தச் சாம்பலை ஊதித் தணலைக் காட்டவே உருவெடுத்தார்கள். மக்களின் அபரிமித அன்பினால் அவர்கள் சொன்னதை விடுத்து அவரையே

தெய்வமாக்கி ஒரு சடங்காகத் தொழ ஆரம்பித்து விட்டனர். ஆனால் சுவாமி விவேகானந்தர் செய்யவந்த இதே காரியத்தில் அவர் எவ்வளவு தூரம் வெற்றிகண்டார் என்பது சொல்லாமலேயே விளங்கும்.

ஓவ்வொருவரும் தத்தமது முத்தியைப் பெறுவதற்கு, சங்கங்களோ, ஆச்சிரமங்களோ, மடங்களோ அவசியமில்லை. அவனவன் இருக்கும் இடமே போதும், சுவாமி விவேகானந்தர் ராமகிருஷ்ண மிஷனை நிறுவியது ஓவ்வொருவரையும் அதில் சேர்ந்து முத்தியை அடையச் செய்யவல்ல, மாறாக தனது முத்தியை விடுத்தேனும் பிறரை உய்விக்கச் செய்யும். வேதாந்த ஒளியைப் பரப்பச் செய்யும் தன்னலமற்ற சந்நியாசிகளைக் கொண்டு பாமர மக்களை உய்விக்கவே.

அவரது நோக்கத்தை விட்டு இம்மியும் பிசகாது செயற்படும் ஓர் நிறுவனமாக நான் ஸ்ரீ ராமகிருஷ்ண சாரதா சேவாச்சிரமத்தைக் காண்கின்றேன் இந்து சமய சேவைக்காக ஆரம்பிக்கப்பட்டு பின் அதன் முக்கிய குறிக்கோளைக் கவனிக்காமல் வெறும் வியாபார நிறுவனமாக செயற்பட்டு தம் நிறுவனத்தை மட்டுமின்றி இந்து மதத்தையே இழிவுபடுத்தும் சில நிறுவனங்களைக் கண்டு மனவேதனைக் குள்ளாகும் இக்கால கட்டத்தில் இந்த புலோலி கிழக்கு பருத்தித்துறையில் அமைந்த ஸ்ரீ ராமகிருஷ்ண சாரதா சேவாச்சிரமம் மனதிற்குத் துணியவையும், தன்னம்பிக்கையையும், மகிழ்ச்சியையும் தருகின்றது. தனது நோக்கத்தினால் அது மேன்மேலும் சிறப்படையும் வாழ்த்துவோமாக! உதவுவோமாக!

\* \* \*

“பிறருக்குத் தொண்டு செய்கையில் முணுமுணுக்காதீர்கள். தொண்டு செய்வதில் மகிழ்ச்சி அடையுங்கள். தொண்டு செய்வதற்கான வரைய்ப்பை எதிர்பார்த்து நில்லுங்கள். மர்னிடசேவையே உண்மையான இறை வழிபாடாகும்.”

- ஒரு சாது -



## அன்னை ஸ்ரீ சாரதாதேவியின் கருணை

ஒரு கல்லூரி மாணவர் அன்னையை அடிக்கடி வந்து சந்திப்பார். ஒரு நாள் அன்னையிடம் விடை பெற்றுச் செல்லும் பொழுது அவர் கூறினார்: 'அம்மா' இந்த இடத்திற்கு நான் தகுதியற்றவன். உங்களிடம் வருவதற்கே நான் அருகதை இல்லாதவன். அதனால் நான் உங்களிடம் விடைபெறுகிறேன். இவ்வாறு கூறிவிட்டு அந்த மாணவர் விரைவாக அந்த இடத்தை விட்டு நகர்ந்து விட்டார். அன்னை அவரைப் பின் தொடர்ந்து ஓடி, அவருடைய சட்டையைப் பிடித்துக் கொண்டார். தமது கையால் அவருடைய தோள்களைப் பற்றிக் கொண்டு கண்களை உற்றுப் பார்த்துக் கொண்டே கண்டிப்பான குரலில் அன்னை கூறினார்:

"தொந்தரவு செய்யும் எண்ணங்கள் உன் மனத்தில் உதிக்கும் பொழுதெல்லாம் என்னை நினைத்துக் கொள். கவலைப்படாதே." இவ்வர்த்தைகளை கூறிய பின் அவனைப் போக அனுமதித்தார். வீட்டிற்குப் போகும் வழி நெடுக அந்த மாணவன், 'என்னை நினைத்துக் கொள் என்னை நினைத்துக் கொள்' என்ற அன்னையின் வார்த்தைகளையே திரும்பத் திரும்பக் கூறிக்கொண்டிருந்தான். அன்னையின் கருணை நிரம்பிய அழகிய விழிகளை அவனால் மறக்க இயலவில்லை. அன்னையின் கண்களையும் "என்னை நினைத்துக் கொள்" என்ற வார்த்தைகளையும் அவன் இடையருது நினைத்துக் கொண்டிருந்தான்.

*Space Donated*

*by*

WIMBLEDON  
Shree Ghanapathy  
Temple  
LONDON

Chief Co-ordinator: A. T. S. RATNASINGHAM

படித்தீர்களா?

— ஆன்மீக மாத இதழ் —

★ ஸ்ரீ ராமகிருஷ்ண விஜயம் [தமிழ்]

★ வேதாந்த கேசரி [ஆங்கிலம்]

★ பிரபுத்த பாரதா [ " ]

சந்தாப்பணம் கட்டவும்

மேலதிக விபரங்களுக்கு

தொடர்பு கொள்ள வேண்டிய முகவரி:-

ஸ்ரீ ராமகிருஷ்ண மிஷன்

40. ராமகிருஷ்ண தெரு,

கொழும்பு - 6